



राजभवन सूचना परिसर, उत्तराखण्ड

## प्रेस विज्ञप्ति

राज्यपाल से मिला अखिल भारतीय महिला कांफ्रेंस (नैनीताल शाखा) के सदस्यों का प्रतिनिधिमंडल

राजभवन नैनीताल, दिनांक 16 मई, 2011

अखिल भारतीय महिला कांफ्रेंस के सात सदस्यीय प्रतिनिधि मंडल ने आज राज्यपाल श्रीमती मार्ग्रेट आल्वा से भेंट की। संस्था की नैनीताल शाखा की अध्यक्ष श्रीमती सरिता आर्या के नेतृत्व में आये इस प्रतिनिधि मंडल ने राज्यपाल से अनुरोध किया कि राज्य के पर्यावरण तथा प्राकृतिक स्वरूप के संरक्षण हेतु राज्य के प्रत्येक क्षेत्र में तेजी से हो रहे अनियंत्रित व अवैध निर्माण कार्यों पर यथाशीघ्र नियंत्रण व अंकुश के लिए प्रभावी कार्यवाही की जाए।

राज्य के पर्यावरण संरक्षण के प्रति गंभीर चिन्ता व्यक्त करते हुए राज्यपाल ने कहा कि अवैध व अनियंत्रित कार्यों पर नियंत्रण के लिए स्थानीय नागरिकों को भी सक्रिय व जागरूक होने का परिचय देना होगा।

प्रतिनिधि मंडल के सदस्यों ने राज्यपाल को स्थानीय समस्याओं से अवगत कराते हुए बी. डी. पाण्डेय राजकीय चिकित्सालय में कान, नाक व गले सम्बन्धी चिकित्सा सुविधा के अभाव में रोगियों को हो रही परेशानी के विषय में भी बताया।

इस प्रतिनिधि मंडल में श्रीमती शांति मेहरा, मंजू कोटलिया, पद्मा सांगुड़ी, अमिता शाह, तारा बोरा तथा जगमोहिनी सिंह शामिल थे।

—————0—————